

Kopja Informali ta' Sentenza



MALTA

**QORTI CIVILI
PRIM' AWLA**

**ONOR. IMHALLEF
TONIO MALLIA**

Seduta tad-9 ta' Ottubru, 2003

Citazzjoni Numru. 10/2002/1

Domenica Fino

VS

**Paolo Bonnici Limited, Wallace Fino, Chris u
Claudette konjugi Gauci, u
Price Club Operators Limited**

Il-Qorti;

Rat ic-citazzjoni pprezentata mill-attrici fis-7 ta' Jannar, 2002, li in forza taghha, wara li ppremettiet:

1. Illi s-socjeta' konvenuta Paolo Bonnici Limited qeghda tippretendi li ghab-bazi ta' "*Credit*

Pagna 1 minn 5

Qrati tal-Gustizzja

Application Form” zewgha Wallace Fino impenja ruhu personalment li jaghmel tajjeb ghal dejn ta’ terzi u cioe’ ghal dejn tas-socjeta’ Price Club Operators Ltd, kif jidher mill-kawza istitwita mill-istess socjeta’ konvenuta fl-ismijiet Paolo Bonnici Limited vs Wallace Fino et (Citazzjoni Numru 1706/01);

2. Illi z-zwieg tal-konjugi Fino huwa regolat bis-sistema tal-komunjoni ta’ l-akkwisti;

3. Illi l-iffirmar tal-“*credit appliction form*” msemmija, mill-konvenut Wallace Fino tista’ tikkostitwixxi kuntratt ta’ garanzija kif kontemplat fl-Artikolu 1322 (3) (h) tal-Kodici Civili, u ghalhekk tali att bhala att ta’ amministrazzjoni straordinarjau kien jirrikjedi l-kunsens ta’ martu l-attrici wkoll;

4. Illi l-attrici saret taf b’tali dokument u obligazzjoni mehuda minn zewgha biss meta giet notifikata bic-citazzjoni numru 1706/01 fuq imsemmija;

5. Illi l-attrici qatt ma tat il-kunsens taghha ghal tali azzjoni u obligazzjoni u ghalhekk dak l-att ta’ amministrazzjoni straordinarja tal-konvenut Wallace Fino huwa annullabbli minn martu l-attrici skond il-ligi;

6. Illi tali att ta’ amministrazzjoni straordinarja sar minghajr il-kunsens tal-attrici u ad insaputa taghha u ghalhekk ma jeffettwax l-assi u l-passivi tal-komunjoni ta’ l-akkwisti li tirregola s-sistema taz-zwieg taghom;

7. Illi dik il-garanzija inghatat ukoll b’titolu gratwit;

Ghalhekk l-attrici talbet lil din il-Qorti sabiex:

1. Tiddikjara li l-obbligazzjoni personali li ha l-konvenut zewgha Wallace Fino sabiex jaghmel tajjeb ghal dejn tas-socjeta’ konvenuta Price Club Operators Limited, kif fuq spjegat, hija nulla fil-konfront tal-komunjoni ta’ l-

Kopja Informali ta' Sentenza

akkwisti u ma taffettwax l-istess komunjoni ta' l-akkwisti ezistenti bejn il-konjugi Fino;

2. Thassar, tirrevoka u tannulla l-garanzija moghtija minn zewgha l-konvenut Wallace Fino a favur tal-kumpanija konvenuta Paolo Bonnici Limited kif fuq spjegat;

Bl-ispejjez u b'riserva ta' kull dritt kontra l-konvenuti skond il-ligi.

Rat in-Nota tal-Eccezzjonijiet tas-socjeta' konvenuta Paolo Bonnici Limited li in forza taghha ecceppiet:

Illi t-talbiet attrici huma nfondati fil-fatt u fid-dritt u ma jistghux jigu milqugha stante li:

1. L-iffirmar tal-*credit application form* minn zewg l-attrici kien ghalih att normali ta' gestjoni ta' kummerc u negozju fit-termini ta' l-Artikolu 1324 tal-Kapitolu 16, u, ghalhekk, jorbot anke' l-komunjoni ta' l-akkwisti, u mhux necessarju li l-attrici tkun parti fuq dak id-dokument;

2. Anke kieku jigi koncess, (li qed jigi kontestat) li l-att twettaq minghajr il-kunsens ta' l-attrici, m'humix sodisfatti r-rekwiziti ta' l-Artikolu 1326 tal-Kapitolu 16, billi l-obbligazzjoni assunta minn zewgha fl-imsemmi dokument ma tikkrea l-ebda jedd reali jew personali fuq proprjeta' immobbli u lanqas ma nghataw minnu jeddijiet fuq mobbli b'titolu gratwitu. Bis-sahha ta' l-imsemmi dokument, zewgha nghata diversi koncessjonijiet mis-socjeta' eccipjenti, indubbjament kollha vantaggjuzi u a beneficciu tan-negozju tieghu;

3. Salvi dejjem eccezzjonijiet ohra.

Rat id-dikjarazzjonijiet guramentati tal-partijiet;

Kopja Informali ta' Sentenza

Rat li din il-kawza mxiet kontestwalment ma' kawzi ohra bl-istess meritu jew meritu simili, u cioe', bin-numri 11/2002, 12/2002, 13/2002, 14/2002 u 1774/01, ilkoll pendententi quddiem din l-istess Qorti;

Semghet il-provi li ressqu l-partijiet;

Rat l-atti kollha tal-kawza u d-dokumenti esebiti;

Rat in-Noti tal-Osservazzjonijiet skambjati bejn id-difensuri tal-partijiet;

Rat li l-kawza thalliet ghas-sentenza ghal-lum;

Ikkunsidrat;

Illi mill-provi jirrizulta li l-attrici u l-konvenut Wallace fino kienu zzewgu fit-8 ta' April, 1990; kienu zzewgu hawn Malta minghajr kitba ta' zwieg u kwindi jopera bejniethom ir-regim tal-komunjoni tal-akkwisti ai termini tal-artikolu 1316 tal-Kodici Civili.

Zewg l-attrici, Wallace Fino, hija persuna fin-negozja u ghamel zmien, bi shab ma' terzi persuni, jigestixxi *chain* ta' *supermarkets* imxerda f'Malta u Ghawdex bil-kumpanija *Price Club Operators Limited*. Is-Sur Fino kien wiehed mid-diretturi ta' din il-kumpanija. Peress li din il-kumpanija kellha l-htiega li tixtri, l-prodotti li riedet tbiegh, *in bulk* minghand diversi *wholesalers* lokali, dahlet fi ftehim maghhom biex tinghata *credit facilities* favorevoli. Ftehim simili gie ffirmat mas-socjeta' konvenuta, Paolo Bonnici Ltd., li offriet lis-socjeta' Price Club *credit* ta' disghin (90) gurnata fuq somma ta' Lm125,000 valur ta' prodotti. Dan il-ftehim gie ffirmata mis-Sinjuri Chris Gauci u Wallace Fino, it-tnejn diretturi tas-socjeta' Price Club Operators Ltd. Fuq din l-iskrittura, il-firmatarji assumew "*personal responsibility for payment*". Ebda konsorti ta' firmatarju ma deher fuq jew iffirma dak il-ftehim, ghalkemm iz-zewg firmatari kienu mizzewga dakinhar tal-konkluzzjoni tal-kuntratt u kien jopera fil-konfront taghhom ir-regim tal-komunjoni tal-akkwisti.

Irrizulta li s-socjeta' Price Club Operators Ltd, ghaddiet minn problemi finanzjarji u waqghet lura fil-pagamenti. Is-socjeta' Paolo Bonnici Ltd. fitxet lill-kumpanija, lill-firmatarji u lil zwiqhom personalment ghall-hlas. Il-kumpanija u l-firmatarji qed jikkontestaw dik il-kawza, pero', fil-frattemp, l-attrici, mart id-direttur Wallace Fino, resqet din il-kawza li fiha qed titlob li l-kuntratt ta' assunzjoni ta' garanti ta' zewgha jigi dikjarat null ghax sar *ad insaputa taghha* u minghajr il-kunsens taghha bi ksur tal-Artikolu 1322 tal-Kodici Civili.

Illi l-meritu ta' din il-kawza huwa identiku ghal dak meritu tal-kawza fl-ismijiet "Claudette Gauci vs Paolo Bonnici Ltd et" (Citazzjoni numru 14/02), fejn ukoll l-attrici, mart id-direttur Chris Gauci, ittentat timpunja ftehim simili ghall-istess ragunijiet imressqa f'din il-kawza. Dik il-kawza giet trattata kontestwalment ma' din, u s-sentenza inghatat minn din l-istess Qorti illum stess.

F'dik il-kawza, din il-Qorti dahlet fl-argumenti kollha li gew sollevati, u gie konkluz li l-att impunjat huwa att validu li r-ragel iffirma fil-kors normali tal-esercizzju tal-kummerc u tan-negozju, u li dak l-att jorbot ukoll lill-komunjoni tal-akkwisti ezistenti bejn il-konjugi.

Il-Qorti, ghalhekk, taghmel referenza ghas-sentenza li tat f'dik il-kawza u, a skans ta' ripetizzjoni, issir referenza ghal motivazzjonijiet taghha li ghandhom japplikaw ukoll ghal dan il-kaz.

Ghaldaqstant, ghar-ragunijiet premessi, tiddisponi minn din il-kawza, billi previa li tilqa' l-ewwel eccezzjoni tas-socjeta' konvenuta Paolo Bonnici Limited, tichad it-talbiet attrici bl-ispejjez kontra taghha.

< Sentenza Finali >

-----TMIEM-----